

بِسْمِ اللَّهِ الرَّحْمَنِ الرَّحِيمِ

بچے کا نام رومان رکھنا

دارالافتاء اہلسنت (دعوت اسلامی)

سوال

کیا رومان نام رکھنا درست ہے؟

جواب

رومان نام رکھنا نہ صرف درست بلکہ بہتر ہے کہ یہ نبی کریم صلی اللہ تعالیٰ علیہ وآلہ وسلم کے ایک صحابی رضی اللہ تعالیٰ عنہ کا نام ہے، اور حدیث پاک میں اچھوں کے نام پر نام رکھنے کی ترغیب ارشاد فرمائی گئی ہے۔ نیز امید ہے کہ ان کے نام پر نام رکھنے سے ان کی برکت بچے کے شامل حال ہوگی۔

اسد الغابہ فی معرفۃ الصحابہ میں ہے

”رومان الرومی---مولی ام سلمة وولاءہ للنبی صلی اللہ علیہ وسلم“

ترجمہ: رومان الرومی حضرت ام سلمہ رضی اللہ تعالیٰ عنہا کے غلام تھے اور ان کی ولاء نبی کریم صلی اللہ تعالیٰ علیہ وآلہ وسلم کے لئے تھی۔ (اسد الغابہ فی معرفۃ الصحابہ، جلد 1، صفحہ 589، دارالکتب العلمیہ، بیروت)

مختصر تاریخ دمشق میں ہے

”رومان---مولی ام سلمة زوج النبی صلی اللہ علیہ وسلم، لہ صحبة“

ترجمہ: رومان نبی کریم صلی اللہ تعالیٰ علیہ وآلہ وسلم کی زوجہ حضرت ام سلمہ رضی اللہ تعالیٰ عنہ کے غلام تھے، اور ان کو رتبہ صحابیت حاصل ہے۔ (مختصر تاریخ دمشق، صفحہ 302، مطبوعہ: دمشق)

الفردوس بماثور الخطاب میں ہے ”تسموا بخیارکم“ ترجمہ: اپنے اچھوں کے نام پر نام رکھو۔ (الفردوس بماثور الخطاب، جلد 2، صفحہ 58، حدیث: 2328، دارالکتب العلمیہ، بیروت)

صدر الشریعہ مفتی محمد امجد علی اعظمی علیہ الرحمۃ تحریر فرماتے ہیں: ”انبیائے کرام علیہم الصلوٰۃ والسلام کے اسمائے طیبہ اور صحابہ و تابعین و بزرگان دین کے نام پر نام رکھنا بہتر ہے، امید ہے کہ اون کی برکت بچے کے شامل حال ہو۔“ (بہار شریعت، جلد 3، حصہ 15، صفحہ 356، مکتبۃ المدینہ، کراچی)

وَاللّٰهُ اَعْلَمُ عَزَّ وَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: ابو حفص مولانا محمد عرفان عطاری مدنی

فتویٰ نمبر: WAT-4647



Dar-ul-IftaAhlesunnat (Dawat-e-Islami)



www.fatwaqa.com



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net